

ब्रह्माण्डपुराणे हयग्रीवागस्त्यसंवादे उत्तरखण्डे

## श्रीललितासहस्रनामस्तोत्रं

कथनं सम्पूर्णम्

॥ ध्यानम् ॥

सिन्दूरारुणविग्रहां त्रिनयनां माणिक्यमौलिस्फुरत्-  
 तारानायकशेखरां स्मितमुखीमापीनवक्षोरुहाम् ।  
 पाणिभ्यामलिपूर्णरत्नचषकं रक्तोत्पलं विभ्रतीं  
 सौम्यां रत्नघटस्थरक्तचरणां ध्यायेत्पराम्बिकाम् ॥१  
 ध्यायेत्पद्मासनस्थां विकसितवदनां पद्मपत्रायताक्षीं  
 हेमाभां पीतवस्त्रां करकलितलसद्रेमपद्मां वराङ्गीम् ।  
 सर्वालङ्कारयुक्तां सततमभयदां भक्तनम्रां भवानीं  
 श्रीविद्यां शान्तमूर्तिं सकलसुरनुतां सर्वसम्पत्प्रदात्रीम् ॥२

॥ अथ श्रीललितासहस्रनामस्तोत्रम् ॥

ॐ श्रीमाता श्रीमहाराज्ञी श्रीमत्सिंहासनेश्वरी ।  
 चिदग्निकुण्डसम्भूता देवकार्यसमुद्यता ॥१  
 उद्यद्भानुसहस्राभा चतुर्बाहुसमन्विता ।  
 रागस्वरूपपाशाढ्या क्रोधाकाराङ्कुशोज्ज्वला ॥२  
 मनोरूपेक्षुकोदण्डा पञ्चतन्मात्रसायका ।  
 निजारुणप्रभापूरमञ्जुद्ब्रह्माण्डमण्डला ॥३  
 चम्पकाशोकपुन्नागसौगन्धिकलसत्कचा ।  
 कुरुविन्दमणिश्रेणीकनत्कोटीरमण्डिता ॥४

अष्टमीचन्द्रविभ्राजदलिकस्थलशोभिता ।  
 मुखचन्द्रकलङ्काभमृगनाभिविशेषका ॥५  
 वदनस्मरमाङ्गल्यगृहतोरणचिल्लिका ।  
 वक्त्रलक्ष्मीपरीवाहचलन्मीनाभलोचना ॥६  
 नवचम्पकपुष्पाभनासादण्डविराजिता ।  
 ताराकान्तिरिस्कारिनासाभरणभासुरा ॥७  
 कदम्बमञ्जरीकूटकर्णपूरमनोहरा ।  
 ताटङ्कयुगलीभूततपनोडुपमण्डला ॥८  
 पद्मरागशिलादर्शपरिभाविकपोलभूः ।  
 नवविद्रुमबिम्बश्रीन्यक्कारिरदनच्छदा<sup>१</sup> ॥९  
 शुद्धविद्याङ्कुराकारद्विजपङ्क्तिद्वयोज्ज्वला ।  
 कर्पूरवीटिकामोदसमाकर्षिदिगन्तरा ॥१०  
 निजसल्लाप<sup>२</sup>माधुर्यविनिर्भर्त्सितकच्छपी ।  
 मन्दस्मितप्रभापूरमञ्जुत्कामेशमानसा ॥११  
 अनाकलितसादृश्यचिबुक<sup>३</sup>श्रीविराजिता ।  
 कामेशबद्धमाङ्गल्यसूत्रशोभितकन्धरा ॥१२  
 कनकाङ्गदकेयूरकमनीयभुजान्विता ।  
 रत्नग्रेवेयचिन्ताकलोलमुक्ताफलान्विता ॥१३  
 कामेश्वरप्रेमरत्नमणिप्रतिपणस्तनी ।  
 नाभ्यालवालरोमालिलताफलकुचद्वयी ॥१४

<sup>१</sup>दाशनच्छदा  
<sup>२</sup>निजसल्लाप  
<sup>३</sup>चुबुक

लक्ष्यरोमलताधारतासमुन्नेयमध्यमा		चक्रराजरथारूढसर्वायुधपरिष्कृता	
स्तनभारदलन्मध्यपट्टबन्धवलित्रया	॥१५	गेयचक्ररथारूढमन्त्रिणीपरिसेविता	॥१६
अरुणारुणकौसुम्भवस्त्रभास्वत्कटीतटी		किरिचक्ररथारूढदण्डनाथापुरस्कृता	
रत्नकिङ्किणिकारम्यरशनादामभूषिता	॥१६	ज्वालामालिनिकाक्षिप्तवह्निप्राकारमध्यगा	॥१७
कामेशज्ञातसौभाग्यमार्दवोरुद्वयान्विता		भण्डसैन्यवधोद्युक्तशक्तिविक्रमहर्षिता	
माणिक्यमुकुटाकारजानुद्वयविराजिता	॥१७	नित्यापराक्रमाटोपनिरीक्षणसमुत्सुका	॥१८
इन्द्रगोपपरिक्षिप्तस्मरतूणाभजङ्घिका		भण्डपुत्रवधोद्युक्तबालाविक्रमनन्दिता	
गूढगुल्फा कूर्मपृष्ठजयिष्णुप्रपदान्विता	॥१८	मन्त्रिण्यम्बाविरचितविषङ्गवधतोषिता	॥१९
नखदीधितिसञ्छन्ननमञ्जनतमोगुणा		विशुकुप्राणहरणवाराहीवीर्यनन्दिता	
पदद्वयप्रभाजालपराकृतसरोरुहा	॥१९	कामेश्वरमुखालोककल्पितश्रीगणेश्वरा	॥२०
सिञ्जानभणिमञ्जीरमण्डितश्रीपदाम्बुजा		महागणेशनिर्भिन्नविप्लयन्त्रप्रहर्षिता	
मरालीमन्दगमना महालावण्यशेवधिः	॥२०	भण्डासुरेन्द्रनिर्मुक्तशस्त्रप्रत्यस्त्रवर्षिणी	॥२१
सर्वारुणानवद्याङ्गी सर्वाभरणभूषिता		कराङ्गुलिनखोत्पन्ननारायणदशाकृतिः	
शिवकामेश्वराङ्गस्था शिवा स्वाधीनवल्लभा	॥२१	महापाशुपतास्त्राग्निनिर्दग्धासुरसैनिका	॥२२
सुमेरुमध्यशृङ्गस्था श्रीमन्नगरनायिका		कामेश्वरास्त्रनिर्दग्धसभण्डासुरशून्यका	
चिन्तामणिगृहान्तस्था पञ्चब्रह्मासनस्थिता	॥२२	ब्रह्मोपेन्द्रमहेन्द्रादिदेवसंस्तुतवैभवा	॥२३
महापद्माटवीसंस्था कदम्बवनवासिनी		हरनेत्राग्निसन्दग्धकामसञ्जीवनौषधिः	
सुधासागरमध्यस्था कामाक्षी कामदायिनी	॥२३	श्रीमद्वाग्भवकूटैकस्वरूपमुखपङ्कजा	॥२४
देवर्षिगणसङ्घातस्तूयमानात्मवैभवा		कण्ठाधःकटिपर्यन्तमध्यकूटस्वरूपिणी	
भण्डासुरवधोद्युक्तशक्तिसेनासमन्विता	॥२४	शक्ति कूटैकतापन्नकटचयोभागधारिणी	॥२५
सम्पत्करीसमारूढसिन्धुरव्रजसेविता		मूलमन्त्रात्मिका मूलकूटत्रयकलेवरा	
अश्वारूढाधिष्ठिताश्वकोटिकोटिभिरावृता	॥२५	कुलामृतैकरसिका कुलसङ्केतपालिनी	॥२६

कुलाङ्गना कुलान्तस्था कौलिनी कुलयोगिनी ।	निष्क्रोधा क्रोधशमनी निर्लोभा लोभनाशिनी ।
अकुला समयान्तस्था समयाचारतत्परा ॥३७	निःसंशया <sup>a</sup> संशयघ्नी निर्भवा भवनाशिनी ॥४८
मूलाधारैकनिलया ब्रह्मग्रन्थिविभेदिनी ।	निर्विकल्पा निराबाधा निर्भेदा भेदनाशिनी ।
मणिपुरान्तरुदिता विष्णुग्रन्थिविभेदिनी ॥३८	निर्नाशा मृत्युमथनी निष्क्रिया निष्परिग्रहा ॥४९
आज्ञाचक्रान्तरालस्था रुद्रग्रन्थिविभेदिनी ।	निस्तुला नीलचिकुरा निरपाया निरत्यया ।
सहस्राराम्बुजारूढा सुधासाराभिवर्षिणी ॥३९	दुर्लभा दुर्गमा दुर्गा दुःखहन्त्री सुखप्रदा ॥५०
तडिल्लतासमरुचिः षड्क्रोपरिसंस्थिता ।	दुष्टदूरा दुराचारशमनी दोषवर्जिता ।
महासक्तिः कुण्डलिनी विसतन्तुतनीयसी ॥४०	सर्वज्ञा सान्द्रकरुणा समानाधिकवर्जिता ॥५१
भवानी भावनागम्या भवारण्यकुठारिका ।	सर्वशक्तिमयी सर्वमङ्गला सद्गतिप्रदा ।
भद्रप्रिया भद्रमूर्तिर्भक्तसौभाग्यदायिनी ॥४१	सर्वेश्वरी सर्वमयी सर्वमन्त्रस्वरूपिणी ॥५२
भक्तिप्रिया भक्तिगम्या भक्तिवश्या भयापहा ।	सर्वयन्त्रात्मिका सर्वतन्त्ररूपा मनोन्मनी ।
शाम्भवी शारदारध्या शर्वाणी शर्मदायिनी ॥४२	माहेश्वरी महादेवी महालक्ष्मीर्मृडप्रिया ॥५३
शाङ्करी श्रीकरी साध्वी शरच्चन्द्रनिभानना ।	महारूपा महापूज्या महापातकनाशिनी ।
शातोदरी शान्तिमती निराधारा निरञ्जना ॥४३	महामाया महासत्त्वा महाशक्तिर्महारतिः ॥५४
निर्लेपा निर्मला नित्या निराकारा निराकुला ।	महाभोगा महैश्वर्या महावीर्या महाबला ।
निर्गुणा निष्कला शान्ता निष्कामा निरुपप्लवा ॥४४	महाबुद्धिर्महासिद्धिर्महायोगेश्वरेश्वरी ॥५५
नित्यमुक्ता निर्विकारा निष्प्रपञ्चा निराश्रया ।	महातन्त्रा महामन्त्रा महायन्त्रा महासना ।
नित्यशुद्धा नित्यबुद्धा निरवद्या निरन्तरा ॥४५	महायागक्रमाराध्या महाभैरवपूजिता ॥५६
निष्कारणा निष्कलङ्का निरुपाधिर्निरीश्वरा ।	महेश्वरमहाकल्पमहाताण्डवसाक्षिणी ।
नीरागा रागमथनी निर्भेदा मदनाशिनी ॥४६	महाकामेशमहिषी महात्रिपुरसुन्दरी ॥५७
निश्चिन्ता निरहङ्कारा निर्मोहा मोहनाशिनी ।	चतुष्पष्ट्युपचाराद्वा <sup>b</sup> चतुष्पष्टिकलामयी ।
निर्ममा ममताहन्त्री निष्पापा पापनाशिनी ॥४७	महाचतुःषष्टिकोटियोगिनीगणसेविता ॥५८

<sup>a</sup>निस्संशया

<sup>b</sup>चतुःषष्ट्युपचाराद्वा

मनुविद्या चन्द्रविद्या चन्द्रमण्डलमध्यगा ।	नारायणी नादरूपा नामरूपविवर्जिता ।
चारुरूपा चारुहासा चारुचन्द्रकलाधरा ॥५९	हींकारी ह्रीमती हृद्या हेयोपादेयवर्जिता ॥७०
चराचरजगन्नाथा चक्रराजनिकेतना ।	राजराजार्चिता राज्ञी रम्या राजीवलोचना ।
पार्वती पद्मनयना पद्मरागसमप्रभा ॥६०	रञ्जनी रमणी रस्या रणत्किङ्किणिमेखला ॥७१
पञ्चप्रेतासनासीना पञ्चब्रह्मस्वरूपिणी ।	रमा राकेन्दुवदना रतिरूपा रतिप्रिया ।
चिन्मयी परमानन्दा विज्ञानघनरूपिणी ॥६१	रक्षाकरी राक्षसघ्नी रामा रमणलम्पटा ॥७२
ध्यानध्यातृध्येयरूपा धर्माधर्मविवर्जिता ।	काम्या कामकलारूपा कदम्बकुसुमप्रिया ।
विश्वरूपा जागरिणी स्वपन्ती तैजसात्मिका ॥६२	कल्याणी जगतीकन्दा करुणारससागरा ॥७३
सुप्ता प्राज्ञात्मिका तुर्या सर्वावस्थाविवर्जिता ।	कलावती कलालापा कान्ता कादम्बरीप्रिया ।
सृष्टिकर्त्री ब्रह्मरूपा गोप्त्री गोविन्दरूपिणी ॥६३	वरदा वामनयना वारुणीमदविह्वला ॥७४
संहारिणी रुद्ररूपा तिरोधानकरीश्वरी ।	विश्वाधिका वेदवेद्या विन्ध्याचलनिवासिनी ।
सदाशिवानुग्रहदा पञ्चकृत्यपरायणा ॥६४	विधात्री वेदजननी विष्णुमाया विलासिनी ॥७५
भानुमण्डलमध्यस्था भैरवी भगमालिनी ।	क्षेत्रस्वरूपा क्षेत्रेशी क्षेत्रक्षेत्रज्ञपालिनी ।
पद्मासना भगवती पद्मनाभसहोदरी ॥६५	क्षयवृद्धिविनिर्मुक्ता क्षेत्रपालसमर्चिता ॥७६
उन्मेषनिमिषोत्पन्नविपन्नभुवनावली ।	विजया विमला वन्द्या वन्दारुजनवत्सला ।
सहस्रशीर्षवदना सहस्राक्षी सहस्रपात् ॥६६	वाग्वादिनी वामकेशी वह्निमण्डलवासिनी ॥७७
आब्रह्मकीटजननी वर्णाश्रमविधायिनी ।	भक्तिमत्कल्पलतिका पशुपाशविमोचिनी ।
निजाज्ञारूपनिगमा पुण्यापुण्यफलप्रदा ॥६७	संहृताशेषपाषण्डा <sup>१</sup> सदाचारप्रवर्तिका ॥७८
श्रुतिसीमन्तसिन्दूरीकृतपादाञ्जधूलिका ।	तापत्रयाग्निसन्तप्तसमाह्लादनचन्द्रिका ।
सकलागमसन्दोहशुक्तिसम्पुटमौक्तिका ॥६८	तरुणी तापसाराध्या तनुमध्या तमोऽपहा ॥७९
पुरुषार्थप्रदा पूर्णा भोगिनी भुवनेश्वरी ।	चितिस्तत्पदलक्ष्यार्था चिदेकरसरूपिणी ।
अम्बिकानादिनिधना हरिब्रह्मोन्द्रसेविता ॥६९	स्वात्मानन्दलवीभूतब्रह्माद्यानन्दसन्ततिः ॥८०

परा प्रत्यक्चितीरूपा पश्यन्ती परदेवता ।	मदघूर्णितरक्ताक्षी	मदपाटलगण्डभूः ।
मध्यमा वैखरीरूपा भक्तमानसहंसिका ॥८१	चन्दनद्रवदिग्धाङ्गी	चाम्पेयकुसुमप्रिया ॥९२
कामेश्वरप्राणनाडी कृतज्ञा कामपूजिता ।	कुशला कोमलाकारा कुरुकुल्ला कुलेश्वरी ।	
शृङ्गाररससम्पूर्णा जया जालन्धरस्थिता ॥८२	कुलकुण्डालया कौलमार्गतत्परसेविता ॥९३	
ओड्राणपीठनिलया बिन्दुमण्डलवासिनी ।	कुमारगणनाथाम्बा तुष्टिः पुष्टिर्मतिर्धृतिः ।	
रहोयागक्रमाराध्या रहस्तर्पणतर्पिता ॥८३	शान्तिः स्वस्तिमती कान्तिर्नन्दिनी विघ्ननाशिनी ॥९४	
सद्यःप्रसादिनी विश्वसाक्षिणी साक्षिवर्जिता ।	तेजोवती त्रिनयना लोलाक्षीकामरूपिणी ।	
षडङ्गदेवतायुक्ता षाड्गुण्यपरिपूरिता ॥८४	मालिनी हंसिनी माता मलयाचलवासिनी ॥९५	
नित्यक्लिन्ना निरुपमा निर्वाणसुखदायिनी ।	सुमुखी नलिनी सुभ्रूः शोभना सुरनायिका ।	
नित्याषोडशिकारूपा श्रीकण्ठार्धशरीरिणी ॥८५	कालकण्ठी कान्तिमती क्षोभिणी सूक्ष्मरूपिणी ॥९६	
प्रभावती प्रभारूपा प्रसिद्धा परमेश्वरी ।	वज्रेश्वरी वामदेवी वयोऽवस्थाविवर्जिता ।	
मूलप्रकृतिरव्यक्ता व्यक्ताव्यक्तस्वरूपिणी ॥८६	सिद्धेश्वरी सिद्धविद्या सिद्धमाता यशस्विनी ॥९७	
व्यापिनी विविधाकारा विद्याविद्यास्वरूपिणी ।	विशुद्धिचक्रनिलयारक्तवर्णा त्रिलोचना ।	
महाकामेशनयनकुमुदाह्लादकौमुदी ॥८७	खट्वाङ्गादिप्रहरणा वदनैकसमन्विता ॥९८	
भक्तहार्दतमोभेदभानुमद्भानुसन्ततिः ।	पायसान्नप्रिया त्वक्स्था पशुलोकभयङ्करी ।	
शिवदूती शिवाराध्या शिवमूर्तिः शिवङ्करी ॥८८	अमृतादिमहाशक्तिसंवृता डाकिनीश्वरी ॥९९	
शिवप्रिया शिवपरा शिष्टेष्टा शिष्टपूजिता ।	अनाहताञ्जनिलया श्यामाभा वदनद्वया ।	
अप्रमेया स्वप्रकाशा मनोवाचाम् अगोचरा ॥८९	दंष्ट्रोज्ज्वलाक्षमालादिधरा रुधिरसंस्थिता ॥१००	
चिच्छक्तिश्चेतनारूपा जडशक्तिर्जडात्मिका ।	कालरात्र्यादिशक्त्यौघवृता स्निग्धौदनप्रिया ।	
गायत्री व्याहृतिः सन्ध्या द्विजवृन्दनिषेविता ॥९०	महावीरेन्द्रवरदा राकिण्यम्बास्वरूपिणी ॥१०१	
तत्त्वासना तत्त्वमयी पञ्चकोशान्तरस्थिता ।	मणिपूराञ्जनिलया वदनत्रयसंयुता ।	
निःसीममहिमा <sup>०</sup> नित्ययौवना मदशालिनी ॥९१	वज्रादिकायुधोपेता डामर्यादिभिरावृता ॥१०२	

<sup>०</sup>निस्सीममहिमा

रक्तवर्णा	मांसनिष्ठा	गुडान्नप्रीतमानसा	।	ताम्बूलपूरितमुखी	दाडिमीकुसुमप्रभा	।
समस्तभक्तसुखदा	लाकिन्यम्बास्वरूपिणी	॥१०३		मृगाक्षी मोहिनी मुख्या मृडानी मित्ररूपिणी	॥११४	
स्वाधिष्ठानाम्बुजगता	चतुर्वक्त्रमनोहरा	।		नित्यतृप्ता भक्तनिधिर्नियन्त्री निखिलेश्वरी	।	
शूलाद्यायुधसम्पन्ना	पीतवर्णातिगर्विता	॥१०४		मैत्र्यादिवासनालभ्या महाप्रलयसाक्षिणी	॥११५	
मेदोनिष्ठा मधुप्रीता	बन्धिन्यादिसमन्विता	।		परा शक्तिः परा निष्ठा प्रज्ञानघनरूपिणी	।	
दध्यन्नासक्तहृदया	काकिनीरूपधारिणी	॥१०५		माध्वीपानालसा मत्ता मातृकावर्णरूपिणी	॥११६	
मूलाधाराम्बुजारूढा	पञ्चवक्त्रास्थिसंस्थिता	।		महाकैलासनिलया मृणालमृदुदोर्लता	।	
अङ्कुशादिप्रहरणा	वरदादिनिषेविता	॥१०६		महनीया दयामूर्तिर्महासाम्राज्यशालिनी	॥११७	
मुद्गौदनासक्तचित्ता	साकिन्यम्बास्वरूपिणी	।		आत्मविद्या महाविद्या श्रीविद्या कामसेविता	।	
आज्ञाचक्राब्जनिलया	शुक्लवर्णा षडानना	॥१०७		श्रीषोडशाक्षरीविद्या त्रिकूटा कामकोटिका	॥११८	
मञ्जासंस्था	हंसवतीमुख्यशक्तिसमन्विता	।		कटाक्षकिङ्करीभूतकमलाकोटिसेविता	।	
हरिद्रान्नैकरसिका	हाकिनीरूपधारिणी	॥१०८		शिरःस्थिता चन्द्रनिभा भालस्थेन्द्रधनुःप्रभा	॥११९	
सहस्रदलपद्मस्था	सर्ववर्णोपशोभिता	।		हृदयस्था रविप्रख्या त्रिकोणान्तरदीपिका	।	
सर्वायुधधरा	शुक्लसंस्थिता सर्वतोमुखी	॥१०९		दाक्षायणी दैत्यहन्त्री दक्षयज्ञविनाशिनी	॥१२०	
सर्वौदनप्रीतचित्ता	याकिन्यम्बास्वरूपिणी	।		दरान्दोलितदीर्घाक्षी दरहासोज्ज्वलन्मुखी	।	
स्वाहा स्वधामतिर्मेधा	श्रुतिः स्मृतिरनुत्तमा	॥११०		गुरुमूर्तिर्गुणनिधिर्गोमाता गुहजन्मभूः	॥१२१	
पुण्यकीर्तिः पुण्यलभ्या	पुण्यश्रवणकीर्तना	।		देवेशी दण्डनीतिस्था दहराकाशरूपिणी	।	
पुलोमजार्चिता	बन्धमोचनी बन्धुरालका <sup>१</sup>	॥१११		प्रतिपन्मुख्यराकान्ततिथिमण्डलपूजिता	॥१२२	
विमर्शरूपिणी विद्या	वियदादिजगत्प्रसूः	।		कलात्मिका कलानाथा काव्यालापविनोदिनी <sup>२</sup>	।	
सर्वव्याधिप्रशमनी	सर्वमृत्युनिवारिणी	॥११२		सचामररमावाणीसव्यदक्षिणसेविता	॥१२३	
अग्रगण्याचिन्त्यरूपा	कलिकल्मषनाशिनी	।		आदिशक्तिरमेयात्मा परमा पावनाकृतिः	।	
कात्यायनी कालहन्त्री	कमलाक्षनिषेविता	॥११३		अनेककोटिब्रह्माण्डजननी दिव्यविग्रहा	॥१२४	

<sup>१</sup>मोचनी बर्बरालका

<sup>२</sup>विमोदिनी

क्लींकारी केवला गुह्या कैवल्यपददायिनी ।	दीक्षिता दैत्यशमनी सर्वलोकवशङ्करी ।
त्रिपुरा त्रिजगद्वन्द्या त्रिमूर्तिस्त्रिदशेश्वरी ॥१२५	सर्वार्थदात्री सावित्री सच्चिदानन्दरूपिणी ॥१३६
त्र्यक्षरी दिव्यगन्धाद्या सिन्दूरतिलकाञ्चिता ।	देशकालापरिच्छिन्ना सर्वगा सर्वमोहिनी ।
उमा शैलेन्द्रतनया गौरी गन्धर्वसेविता ॥१२६	सरस्वती शास्त्रमयी गुहाम्बा गुह्यरूपिणी ॥१३७
विश्वगर्भा स्वर्णगर्भावरदा वागधीश्वरी ।	सर्वोपाधिविनिर्मुक्ता सदाशिवपतिव्रता ।
ध्यानगम्यापरिच्छेद्या ज्ञानदा ज्ञानविग्रहा ॥१२७	सम्प्रदायेश्वरी साध्वी गुरुमण्डलरूपिणी ॥१३८
सर्ववेदान्तसंवेद्या सत्यानन्दस्वरूपिणी ।	कुलोत्तीर्णा भगाराध्या माया मधुमती मही ।
लोपामुद्रार्चिता लीलाकूपब्रह्माण्डमण्डला ॥१२८	गणाम्बा गुह्यकाराध्या कोमलाङ्गी गुरुप्रिया ॥१३९
अदृश्या दृश्यरहिता विज्ञात्री वेद्यवर्जिता ।	स्वतन्त्रा सर्वतन्त्रेशी दक्षिणामूर्तिरूपिणी ।
योगिनी योगदा योग्या योगानन्दा युगन्धरा ॥१२९	सनकादिसमाराध्या शिवज्ञानप्रदायिनी ॥१४०
इच्छाशक्तिज्ञानशक्तिक्रियाशक्तिस्वरूपिणी ।	चित्कलानन्दकलिका प्रेमरूपा प्रियङ्करी ।
सर्वाधारा सुप्रतिष्ठा सदसद्रूपधारिणी ॥१३०	नामपारायणप्रीता नन्दिविद्या नटेश्वरी ॥१४१
अष्टमूर्तिरजाजैत्री <sup>१</sup> लोकयात्राविधायिनी ।	मिथ्याजगदधिष्ठाना मुक्तिदा मुक्तिरूपिणी ।
एकाकिनी भूमरूपा निर्द्वैता द्वैतवर्जिता ॥१३१	लास्यप्रिया लयकरी लज्जा रम्भादिवन्दिता ॥१४२
अन्नदा वसुदा वृद्धा ब्रह्मात्मैक्यस्वरूपिणी ।	भवदावसुधावृष्टिः पापारण्यदवानला ।
बृहती ब्राह्मणी ब्राह्मी ब्रह्मानन्दा बलिप्रिया ॥१३२	दौर्भाग्यतूलवातूला जराध्वान्तरविप्रभा ॥१४३
भाषारूपा बृहत्सेना भावाभावविवर्जिता ।	भाग्याब्धिचन्द्रिका भक्तचित्तकेकिघनाघना ।
सुखाराध्या शुभकरी शोभना सुलभा गतिः ॥१३३	रोगपर्वतदम्भोलिर्मृत्युदारुकुठारिका ॥१४४
राजराजेश्वरी राज्यदायिनी राज्यवल्लभा ।	महेश्वरी महाकाली महाग्रासा महाशना ।
राजत्कृपा राजपीठनिवेशितनिजाश्रिता ॥१३४	अपर्णा चण्डिका चण्डमुण्डासुरनिषूदिनी ॥१४५
राज्यलक्ष्मीः कोशनाथा चतुरङ्गबलेश्वरी ।	क्षराक्षरात्मिका सर्वलोकेशी विश्वधारिणी ।
साम्राज्यदायिनी सत्यसन्धा सागरमेखला ॥१३५	त्रिवर्गदात्री सुभगा त्र्यम्बका त्रिगुणात्मिका ॥१४६

<sup>१</sup>अजाजैत्री

स्वर्गापवर्गदा शुद्धा जपापुष्पनिभाकृतिः ।	छन्दःसारा शास्त्रसारा मन्त्रसारा तलोदरी ।
ओजोवती द्युतिधरा यज्ञरूपा प्रियव्रता ॥१४७	उदारकीर्तिरुद्दामवैभवा वर्णरूपिणी ॥१५८
दूराराध्या दुराधर्षा पाटलीकुसुमप्रिया ।	जन्ममृत्युजरातप्तजनविश्रान्तिदायिनी ।
महती मेरुनिलया मन्दारकुसुमप्रिया ॥१४८	सर्वोपनिषद्बुद्ध्या शान्त्यतीतकलात्मिका ॥१५९
वीराराध्या विराड्रूपा विरजा विश्वतोमुखी ।	गम्भीरा गगनान्तस्था गर्विता गानलोलुपा ।
प्रत्यग्रूपा पराकाशा प्राणदा प्राणरूपिणी ॥१४९	कल्पनारहिता काष्ठाकान्ता कान्तार्थविग्रहा ॥१६०
मार्ताण्ड <sup>१</sup> भैरवाराध्या मन्त्रिणीन्यस्तराज्यधुः ।	कार्यकारणनिर्मुक्ता कामकेलितरङ्गिता ।
त्रिपुरेशी जयत्सेना निस्त्रैगुण्या परापरा ॥१५०	कनकनकताटङ्का लीलाविग्रहधारिणी ॥१६१
सत्यज्ञानानन्दरूपा सामरस्यपरायणा ।	अजा क्षयविनिर्मुक्ता मुग्धा क्षिप्रप्रसादिनी ।
कपर्दिनी कलामाला कामधुक्कामरूपिणी ॥१५१	अन्तर्मुखसमाराध्या बहिर्मुखसुदुर्लभा ॥१६२
कलानिधिः काव्यकला रसज्ञा रसशेवधिः ।	त्रयी त्रिवर्गनिलया त्रिस्था त्रिपुरमालिनी ।
पुष्टा पुरातना पूज्या पुष्करा पुष्करेक्षणा ॥१५२	निरामया निरालम्बा स्वात्मारामा सुधासृतिः <sup>२</sup> ॥१६३
परञ्जयोतिः परन्धामा परमाणुः परात्परा ।	संसारपङ्कनिर्मग्न <sup>३</sup> समुद्गरणपण्डिता ।
पाशहस्ता पाशहन्त्री परमन्त्रविभेदिनी ॥१५३	यज्ञप्रिया यज्ञकर्त्री यजमानस्वरूपिणी ॥१६४
मूर्तामूर्तानित्यतृप्ता मुनिमानसहंसिका ।	धर्माधारा धनाध्यक्षा धनधान्यविवर्धिनी ।
सत्यव्रता सत्यरूपा सर्वान्तर्यामिनी सती ॥१५४	विप्रप्रिया विप्ररूपा विश्वभ्रमणकारिणी ॥१६५
ब्रह्माणी ब्रह्मजननी बहुरूपा बुधार्चिता ।	विश्वग्रासा विद्रुमाभा वैष्णवी विष्णुरूपिणी ।
प्रसवित्री प्रचण्डाज्ञा प्रतिष्ठा प्रकटाकृतिः ॥१५५	अयोनिर्योनिनिलया कूटस्था कुलरूपिणी ॥१६६
प्राणेश्वरी प्राणदात्री पञ्चाशत्पीठरूपिणी ।	वीरगोष्ठीप्रिया वीरा नैष्कर्म्या नादरूपिणी ।
विशृङ्खला विविक्तस्था वीरमाता वियत्प्रसूः ॥१५६	विज्ञानकलना कल्या विदग्धा बैन्दवासिनी ॥१६७
मुकुन्दा मुक्तिनिलया मूलविग्रहरूपिणी ।	
भावज्ञा भवरोगघ्नी भवचक्रप्रवर्तिनी ॥१५७	

<sup>१</sup>मार्ताण्ड

<sup>२</sup>सुधासृतिः  
<sup>३</sup>निर्मग्न

तत्त्वाधिका तत्त्वमयी तत्त्वमर्थस्वरूपिणी ।	बन्धूककुसुमप्रख्या बाला लीलाविनोदिनी ।
सामगानप्रिया सौम्या <sup>१</sup> सदाशिवकुटुम्बिनी ॥१६८	सुमङ्गली सुखकरी सुवेषाढ्या सुवासिनी ॥१७७
सव्यापसव्यमार्गस्था सर्वापद्विनिवारिणी ।	सुवासिन्यर्चनप्रीताशोभना शुद्धमानसा ।
स्वस्था स्वभावमधुरा धीरा धीरसमर्चिता ॥१६९	बिन्दुतर्पणसन्तुष्टा पूर्वजा त्रिपुराम्बिका ॥१७८
चैतन्यार्घ्यसमाराध्या चैतन्यकुसुमप्रिया ।	दशमुद्रासमाराध्या त्रिपुराश्रीवशङ्करी ।
सदोदिता सदातुष्टा तरुणादित्यपाटला ॥१७०	ज्ञानमुद्रा ज्ञानगम्या ज्ञानज्ञेयस्वरूपिणी ॥१७९
दक्षिणादक्षिणाराध्या दरस्मेरमुखाम्बुजा ।	योनिमुद्रा त्रिखण्डेशी त्रिगुणाम्बा त्रिकोणगा ।
कौलिनीकेवलानर्घ्यकैवल्यपददायिनी ॥१७१	अनघाद्भुतचारित्रा वाञ्छितार्थप्रदायिनी ॥१८०
स्तोत्रप्रिया स्तुतिमती श्रुतिसंस्तुतवैभवा ।	अभ्यासातिशयज्ञाता षडध्वातीतरूपिणी ।
मनस्विनी मानवती महेशी मङ्गलाकृतिः ॥१७२	अव्याजकरुणामूर्तिरज्ञानध्वान्तदीपिका ॥१८१
विश्वमाता जगद्धात्री विशालाक्षी विरागिणी ।	आबालगोपविदिता सर्वानुलङ्घ्यशासना ।
प्रगल्भा परमोदारा परामोदा मनोमयी ॥१७३	श्रीचक्रराजनिलया श्रीमन्निपुरसुन्दरी ॥१८२
व्योमकेशी विमानस्था वज्रिणी वामकेश्वरी ।	श्रीशिवा शिवशक्त्यैकरूपिणी ललिताम्बिका ।
पञ्चयज्ञप्रिया पञ्चप्रेतमञ्चाधिशायिनी ॥१७४	एवं श्रीललिता देव्या नाम्नां साहस्रकं जगुः ॥१८३
पञ्चमी पञ्चभूतेशी पञ्चसङ्क्षोपचारिणी ।	॥ इति श्रीब्रह्माण्डपुराणे उत्तरखण्डे हयग्रीवागस्त्यसंवादे
शाश्वती शाश्वतैश्वर्या शर्मदा शम्भुमोहिनी ॥१७५	श्रीललितासहस्रनामस्तोत्रं कथनं सम्पूर्णम् ॥
धरा धरसुता धन्या धर्मिणी धर्मवर्धिनी ।	<b>Poet:</b>
लोकातीता गुणातीता सर्वातीता शमात्मिका ॥१७६	<b>Source:</b> Brahmāṇḍapurāṇa
	<b>Typed by:</b> Animesh Kumar
	© Stutimandal 2007, 14 Mar

<sup>१</sup>सौम्या